



स्थानीय राजपत्र

सन्धिखर्क नगरपालिका अर्घाखाँचीद्वारा प्रकाशित

खण्ड ४, संख्या १९, मिति २०७७/०७/०५

भाग-२

सन्धिखर्क नगरपालिकाको सूचना

स्थानीय सरकार सञ्चालन ऐन २०७४ को दफा १०२ को उपदफा (३) बमोजिम सन्धिखर्क नगरपालिकाको नगरकार्यपालिकाले बनाएको बाँझो जग्गा व्यवस्थापन कार्यक्रम कार्यान्वयन कार्यविधि २०७७ सर्वसाधारणको जानकारीका लागि प्रकाशन गरिएको छ ।

बाँझो जग्गा व्यवस्थापन कार्यक्रम कार्यान्वयन कार्यविधि २०७७

प्रस्तावना:

विश्वभर कोरोना भाईरस (कोभिड-१९) रोग फैलिरहेको अवस्थामा खाद्य संकट हुने विश्व खाद्य संगठनको आँकलनलाई समेत मध्यनजर राखी यस सन्धिखर्क नगरपालिकालाई खाद्य संकटबाट जोगाउन सन्धिखर्क नगरपालिकाका १२ वटै वडामा परम्परागत कृषि प्रविधि र उत्पादन प्रणाली अपनाइ सदियौंदेखि खेती गरीएको जमिन मध्ये केही जमिन केही वर्ष बाँझो रहेकोले सो भूमिलाई व्यवस्थित गर्न र पुन उत्पादनमुलक बनाउन आवश्यक भएकोले सोको व्यवस्थापन गर्ने आगामी वर्षहरूमा सन्धिखर्क नगरपालिकालाई कृषिमा आत्मनिर्भर गराउने हेतुले सन्धिखर्क नगरपालिकाको कृषि तथा पशु व्यवसाय प्रवर्द्धन सम्बन्धमा व्यवस्था गर्न बनेको ऐन २०७४ को दफा ३६ दिएको अधिकार प्रयोग गरी नगरकार्यपालिकाले यो कार्यविधि जारी गरेको छ ।

परिच्छेद-१

प्रारम्भिक

१. कार्यक्रम संक्षिप्त नाम र प्रारम्भ:

क. यस कार्यविधिको नाम "बाँझो जग्गा व्यवस्थापन कार्यविधि, २०७७" रहेको छ ।

ख. सन्धिखर्क नगरकार्यपालिकाको बैठकले स्वीकृत गरेको मितिदेखि नगरपालिका भर लागू हुनेछ ।

२. विषय वा प्रसंगले अर्को अर्थ नलागेमा,

क. "कार्यविधि" भन्नाले बाँझो जग्गा व्यवस्थापन कार्यविधि, २०७७ लाई सम्झनुपर्नेछ ।

- ख. "बाँझो जग्गा" भन्नाले परम्परागत रूपमा खेती भैरहेको तर कम्तिमा विगत दुई वर्ष देखि खेती नगरी बाँझोरहेको जग्गालाई सम्झनुपर्दछ ।
- ग. "किसान(कृषक)"भन्नाले कुनै पनि खेती गर्न चाहने व्यक्ति, तथा सहकारी समूहलाई सम्झनुपर्दछ ।
- घ. "व्यावसायीक" खेती भन्नाले परम्परागत खेती भन्दा माथि उठी आयआर्जनमुखि व्यवसायिक नगदे खेतीलाई सम्झनुपर्दछ ।
- ङ. "फलफूल"भन्नाले सुन्तला, कागती, लगायत विभिन्नजातका फलफूललाई सम्झनुपर्दछ ।
- च. "तरकारी"भन्नाले आलु, फर्सी, तितेकरेला, घिरौला, टमाटर, काउली, बन्दा, प्याज, हरियो कोसासिमी, हरियो कोसाबोडी आदि सम्झनुपर्दछ ।
- च. "मसलाबाली"भन्नाले अदुवा, वेसार, धनियाँ, अलैची, खुर्सानी आदी सम्झनुपर्दछ ।
- छ. "अन्नबाली"भन्नाले धान, मकै, गहुँकोदो, जौ, फापर आदी सम्झनुपर्दछ ।
- ज. "दलहन"भन्नाले मास, भटमास बोडी, मसुरो, मुड, रहर, गहत, झिलङ्गा आदी सम्झनुपर्दछ ।
- झ. "पशुपन्छि" भन्नाले व्यावसायीक गाईपालन, भैंसीपालन, बाखापालन, कुखुरापालन, हाँसपालन, माछापालन, टर्कीपालन, बट्टाईपालन आदीलाई सम्झनुपर्दछ ।
- ञ. "चरन विकास"भन्नाले वस्तुभाउको आहाराको लागि उत्पादन गरीने आहारा, घाँस आदिलाई सम्झनुपर्दछ ।

- ट. "स्थानिय तह" भन्नाले सन्धिखर्क नगरपालिका सम्झनु पर्दछ ।
- ठ. "अनुदान" भन्नाले बाँझो जमिन व्यवस्थापन गर्नको लागि सम्पन्न गरीने कुनै प्रकारको कृषिजन्य क्रियाकलाप गरे वापत सन्धिखर्क नगरपालिकाबाट किसानलाई दिईने रकम सम्झनुपर्दछ ।
३. कार्यविधिको उद्देश्यः
- यस कार्यविधिको उद्देश्यहरु देहायबमोजिम रहेका छन् ।
- क. खेतीयोग्य जमिन युवाशक्तिको कमीका कारण बाँझिएर गइरहेकोमा उक्त उर्वरा भूमिको अधिकतम सदुपयोग गर्ने ।
- ख. सन्धिखर्क नगरपालिकालाई खाद्यान्न, ताजा मौसमी तथा बेमौसमी तरकारी, ताजा फलफूल, दाल, मसलाबाली तथा दुध, मासु अण्डामा आत्मनिर्भर बनाउँदै लैजाने ।
- ग. सन्धिखर्क नगरपालिकाका कृषक तथा युवाशक्तिका लागि व्यावसायिक कृषि मार्फत रोजगारीको श्रृजना गर्ने ।
- घ. सन्धिखर्क नगरपालिकाका कृषकहरुलाई आधुनिक कृषि व्यवसायिक बनाउँदै लैजाने ।
- ङ. सन्धिखर्क नगरपालिकाका बेरोजगारीको चपेटामा परेका वा बसाइसराइको तैयारीमा रहेका युवाशक्तिलाई व्यावसायिक कृषिमा आकर्षित गरी यस नगरपालिकामा टिक्ने वातावरण मिलाउने ।
- च. विदेशबाट फर्किएका युवाशक्तिका लागि व्यावसायिक कृषि/पशुपालन व्यवसायतर्फ आकर्षित गर्ने ।

४. कार्यक्रमको अपेक्षित प्रतिफल:

यस कार्यविधिको कार्यान्वयनबाट देहाय बमोजिमको उपलब्धिको अपेक्षा गरीएको छ ।

क. बाँझो जग्गाको अधिकतम उपयोग हुनेछ ।

ख. स्वरोजगारीको अबसर सिर्जना हुनेछ ।

ग. खाद्यान्न, तरकारी, मसला बाली, फलफूलको उत्पादनमा वृद्धि भई आयतमा प्रतिस्थापन हुनेछ, जसबाट यस सन्धिखर्क नगरपालिका क्रमशः आत्मनिर्भरतातर्फ अग्रसर हुनेछ ।

घ. किसान (कृषक) हरू प्रोत्साहित भई व्यावसायिक कृषि क्षेत्रमा आकर्षित हुनेछन् ।

ङ. युवाशक्ति रोजगारीको लागी देशको अन्य स्थान तथा विदेश पलायन हुन रोकिने छ ।

५. कार्यक्रम सञ्चालनको अवधारणा:

यस कार्यक्रमको अवधारणा तपसिलबमोजिम रहेको छ ।

क. खेतीयोग्य बाँझो जग्गालाई अधिकतम उपयोग गरी आय-आर्जनमा वृद्धि गर्ने उद्देश्यका साथ प्राथमिकतामा परेको कृषि क्षेत्रको विनियोजित रकम र आवश्यक परे अन्य शिर्षकबाट रकमान्तरगरी आवश्यक रकम खर्च गर्ने गरी यो कार्यविधि निर्माण गरी बाँझो जग्गा व्यवस्थापन गर्ने रणनीति तय गरीएको छ ।

ख. यो कार्यक्रम यस आ.व. २०७७/०७८ को लागी सञ्चालन गरीने छ । आवश्यकता अनुसार प्रभावकारिता हेरी यस कार्यक्रमलाई आगामी वर्षहरूमा पनि निरन्तरता दिन सकिनेछ ।

- ग. यस कार्यक्रम अन्तर्गत व्यक्ति वा समुहको निजी जमिन, अर्को व्यक्ति वा समुहबाट लिज वा भाडामा लिइएको जमिन वा सन्धिखर्क नगरपालिका मार्फत लिजमा लिइएको जमिन समेटिने छ तर २ वर्ष यता उत्पादनविहीन बाँझो जग्गाको अधिकतम प्रयोगको रणनीति रहेकोछ ।
- घ. यस कार्यविधिअनुसार उपयोगमा आउन बाँकी रहेको बाँझो जग्गाको सन्दर्भमा बाँझो रहनुको कारण समेतको आधारमा आगामी आ.व. देखि बाँझो जग्गामा करको दर बढाईनेछ ।
- ङ. यस कार्यविधि अनुसारको कार्यक्रम कार्यान्वयन प्रत्येक वडा कार्यालयको सिफारिसमा सम्बन्धित वडा कार्यालयमार्फत गरीनेछ ।
६. **बाँझो जग्गाको उपयोग:**
यस कार्यक्रम अन्तर्गत बाँझो जग्गालाई तपसिल अनुसार उपयोग गर्न सकिनेछ ।
- क. मौसमी तथा बेमौसमी व्यावसायीक तरकारी खेती
ख. व्यावसायीक फलफूल बगैँचा स्थापना
ग. व्यावसायीक मसला खेती
घ. चक्लावन्दी आधुनिक वीउ उत्पादन वा अन्नखेती
ङ. व्यावसायीक दलहन खेती
च. व्यावसायीक नगदेबाली खेती
छ. व्यावसायीक मौरीचरन
ज. व्यावसायीक पशुपालन तथा चरन विकास खेती
झ. व्यावसायीक रेशमखेती

- ज. व्यावसायीक च्याउखेती
- ट. पार्क र फलफूल बगैँचा
- ठ. कृषि पर्यटन सम्बन्धी अन्य योजना
- ड. पुष्प बगैँचा तथा व्यावसायीक पुष्पखेती, नर्सरी
- ढ. व्यावसायीक माछा, हाँसपालन

७. अनुदान सम्बन्धी व्यवस्था:

यस कार्यक्रम अन्तर्गत बाँझो जग्गा उपयोग गर्नको लागि यस आ.व. देखि जमिन उपयोगमा आएको पहिलो वर्षका लागि सन्धिखर्क नगरपालिकाको तर्फबाट तपसिल अनुसारको अनुदान सहयोग दिइनेछ ।

- क. व्यावसायीक सुन्तला, कागतीजातका फलफूल तथा अन्य फलफूल खेतीको लागि प्रति रोपनी रु.२०००।-
- ख. व्यावसायीक अन्नबालीको लागि प्रति रोपनी रु.१५००।-
- ग. व्यावसायीक मसलाबालीको लागि प्रति रोपनी रु.१५००।-
- घ. व्यावसायीक दलहनबालीको लागि प्रति रोपनी रु.१५००।-
- ड. व्यावसायीक मौरीपालन चरन व्यवस्थापनको लागि प्रति रोपनी रु.१५००।-
- च. व्यावसायीक रेशम खेतीको लागि प्रति रोपनी रु.१५००।-
- छ. व्यावसायीक पशुपालनमा चरन विकास खेतीको लागि प्रति रोपनी रु.१५००।-
- ज. व्यावसायीक च्याउको लागि प्रति रोपनी रु.१५००।-

- झ. व्यावसायीक पुष्प बगैँचा तथा पुष्पको लागी प्रति रोपनी रु.१५००।-
- ञ. व्यावसायीक कृषि पर्यटन सम्बन्धी अन्य कृषि योजनाको लागी प्रति रोपनी रु.१५००।-
- ट. व्यावसायीक माछा, हाँसपालनको लागी प्रति रोपनी रु.१५००।-
- ठ. व्यावसायीक कृषि आदि अन्य खेती व्यवसायको लागी प्रति रोपनी रु.१५००।-
- द. निवेदन दिने स्थान र पेस गर्नुपर्ने कागजातहरु:
१. सरकारी निकायमा दर्ता भएका सक्रिय कृषक वा कृषक समूह/कृषि सहकारी/कृषि फर्मले बाँझो जग्गामा खेती गर्ने सम्बन्धी अनुसुचि-१ अनुसारको निवेदन सम्बन्धित वडा कार्यालयमा पेस गर्नुपर्नेछ ।
 २. निवेदन साथ निम्न अनुसारका कागजातहरु पेस गर्नुपर्नेछ ।
 - क. नागरिकताको प्रमाणपत्रको प्रतिलिपि
 - ख. बाँझो रहेको जमिनको जग्गाधनी प्रमाण पुर्जाको प्रतिलिपि
 - ग. लिज/भाडामा लिएको भए सोको सम्झौता पत्र
 - घ. जग्गा गत २ वर्ष देखि बाँझो रहेको भन्ने सम्बन्धी वडा कार्यालयबाट बाँझो खेती गर्ने जग्गाको चौकिल्ला सहितको सिफारिस पत्र ।
 - ङ. बाँझो जग्गामा लगाइने बालीको क्षेत्रफल विवरण
 - च. बाली लगाउने व्यावसायीक योजना समेतको कार्य विवरण

९. कार्यान्वयन प्रक्रिया:

- क. सुचना प्रकासित भएको १५ दिन भित्र कृषकले सम्बन्धित वडामा निवेदन पेस गर्नुपर्नेछ।
 - ख. निवेदन संकलन भएको ५ दिन भित्र सम्बन्धित वडाको सिफारिस सहित निवेदन र अनुसूचि-२ अनुसारको विवरण नगरपालिका स्थित कृषि शाखामा पठाउनुपर्नेछ।
 - ग. विवरण प्राप्त भएको ४५ दिन भित्र कृषि प्राविधिकहरुले मुल्याङ्कन गरी अनुदानका लागि सिफारीस गरीनेछ।
 - घ. सन्धिखर्क नगरपालिकाको कृषि शाखाका प्राविधिकहरुले सिफारिस गरेको ३० दिन भित्र अनुदान निकास हुनेछ।
 - ङ. अनुसूची-३ अनुसार सम्झौता गरी सन्धिखर्क नगरकार्यपालिकाको कार्यालयले अनुदान वितरण गर्नेछ।
२. कुनै कारणवश निवेदकले गलत विवरण पेस गरी अनुदान प्राप्त गरेमा सन्धिखर्क नगरकार्यपालिकाले निर्णय गरे अनुसार कारवाही हुनेछ।
३. अनुदान प्राप्त कृषकले जुन प्रयोजनको लागी लिएको हो सो कार्य पुरा गर्नुपर्नेछ। अनुदान तोकिएको कार्यमा खर्च नभएको पाइएमा जरिमाना सहित अनुदान रकम सन्धिखर्क नगरपालिकामा फिर्ता गर्नुपर्नेछ।
४. बाँझो जग्गा खन्ने/जोत्ने कामको प्राविधिक इस्टिमेट/बाँझो जग्गा खनजोत भई बाली लगाएको वा पशुपालनको

हकमा गोठटहरा बनाएको आधारमा प्राविधिक र सन्धिखर्क नगरपालिकाको कार्यालयबाट अनुगमन गरी सकेपछि प्रतिवेदनको आधारमा रकम भुक्तानी गरिनेछ।

१०. अनुगमन:

क. यो अनुदान अर्न्तगतको काम सम्पन्न भए नभएको अनुगमनका लागि तपसिल अनुसारको अनुगमन समिति गठन हुनेछ ।

सन्धिखर्क नगरपालिकाका नगर उपप्रमुख -संयोजक

सन्धिखर्क नगरपालिकाका प्रमुख

प्रशासकिय अधिकृत -सदस्य

सन्धिखर्क नगरपालिका सम्बन्धित वडाको

वडा अध्यक्ष -सदस्य

सन्धिखर्क नगरपालिकाका पशुसेवा

शाखाका प्रमुख -सदस्य

सन्धिखर्क नगरपालिकाका कृषि शाखाका

प्रमुख सदस्य - सचिव

ख. अनुगमन समितिद्वारा चालू आ.वको चौमासिक रूपमा अनुगमन प्रतिवेदन सन्धिखर्क नगरपालिकाको कृषि शाखामा पेस गर्नुपर्नेछ।

परिच्छेद-३
विविध

११. प्रचलित कानून लागू हुने:

यस कार्यविधिमा व्यवस्था भएका विषयहरूका सम्बन्धमा सोही बमोजिम र अन्य व्यवस्थाका सम्बन्धमा प्रचलित कानूनबमोजिम हुनेछ ।

१२. बाधा अड्काउ फुकाउ:

यस कार्यविधिको व्याख्यामा दुविधा भएमा सन्धिखर्क नगरपालिकाको निर्णयका आधारमा निकास निकालिने छ ।

बाँझो जग्गा व्यवस्थापन कार्यक्रम

फलफूल/तरकारी/मसलाबाली/ अन्नबाली/ मौरीपालन चरन विकास/च्याउखेती/दलहनबाली/ रेशम खेती/पशुपालन तथा चरन विकास/ पुष्प बगैचा तथा पुष्पखेती/कृषि पर्यटन सम्बन्धी अन्य कृषि योजना/माछा,हाँसपालन/व्यावसायिक कृषि आदि अन्य खेती व्यवसाय कार्यक्रम ।

सन्धिखर्क नगरपालिका

बाँझो जग्गा सम्बन्धी प्रस्ताव आव्हान गरीएको सूचना ।

सन्धिखर्कनगरपालिकाको आ.व.२०७७/०७८को वार्षिक स्वीकृत कार्यक्रम अनुसार बाँझो जग्गा व्यवस्थापनको लागीफलफूल/ तरकारी/मसलाबाली/ अन्नबाली/मौरीपालन चरन विकास/ च्याउखेती / दलहनबाली/ रेसम खेती/ पशुपालन तथा चरन विकास/ पुष्प बगैँचा तथा पुष्पखेती/कृषि पर्यटन सम्बन्धी अन्य कृषि योजना/माछा,हाँसपालन/व्यावसायीक कृषि आदि अन्य खेती व्यवसाय कार्यक्रमको माध्यमबाट बाँझोजग्गा व्यवस्थापन गर्ने कार्यक्रम रहेको हुँदा ईच्छुक व्यावसायीक कृषकहरूबाट दरखास्त आव्हानको लागि यो सूचना प्रकाशित गरीएको छ । यो सूचना प्रथम पटक प्रकाशन भएको मितिले १५ दिनभित्र तोकिएको ढाँचा अनुसारको आवेदन फाराममा सम्बन्धित वडा कार्यालयमा दरखास्त दिनुहुन अनुरोध छ ।
पूनश्च: आवेदन साथ तपसिल अनुसारका कागजातहरु संलग्न राख्न समेत यसै सूचनाद्वारा सूचित गरीन्छ ।

तपशिल:

- १- अनुसूची-१ अनुसारको आवेदन फाराम ।
- २- अनुसूची-३ अनुसारको संक्षिप्त कार्य योजना ।
- ३- नेपाली नागरिकताको प्रमाणपत्रको प्रतिलिपि ।
- ४- अन्य प्रमाणपत्रहरूको (विषयगत तालिम,विषयगत शैक्षिक योग्यता,आदी)प्रतिलिपि ।
- ५- सम्बन्धित वडा कार्यालयको सिफारिस पत्र ।
- ६- बाँझो रहेको जग्गाको जग्गाधनी प्रमाण-पत्रको प्रतिलिपि ।
- ७- लिज/ भाडामा लिएको भए सम्झौताको प्रतिलिपि ।
- ८ विवरण साँचो हो भनी वडा प्रतिनिधि सहितको चौकिल्ला खुल्ने मुचुल्का ।

अनुसूची-१

बाँझो जग्गा व्यवस्थापन कार्यविधि २०७७को दफा ८ को उपदफा
१ अनुसार आवेदन फाराम

मिति:.....

श्रीमान् प्रमुख प्रशासकिय अधिकृतज्यू
सन्धिखर्क नगरकार्यपालिकाको कार्यालय

विषय:-बाँझो जग्गा व्यवस्थापन अनुदान सम्बन्धमा ।

प्रस्तुत विषयमा म यसै सन्धिखर्क नगरपालिका वडा नं.....को
स्थायी बासिन्दा हुँ। त्यस कार्यालयको मिति:२०७७// गतेको
सूचना अनुसार बाँझो जग्गामा खेती गर्न अनुदानका लागि निवेदन
माग भएकोमा तपसिलको विवरण सहित सो अनुदान रकम प्राप्त गर्न
यो निवेदन पेस गर्दछु ।

विवरण:

१. बाँझो जग्गाको क्षेत्रफल:
२. खेती गर्ने चाहेको बाली: फलफूल/ तरकारी/मसलाबाली/
अन्नबाली/ मौरीपालन चरन विकास/ च्याउखेती/
दलहनबाली/रेशम खेती/पशुपालन तथा चरन विकास/ पुष्प
बगैँचा तथा पुष्पखेती/कृषि पर्यटन सम्बन्धी अन्य
कृषियोजना/माछा,हाँसपालन/व्यावसायिक कृषि आदि अन्य
खेती व्यवसाय
३. जग्गा धनिको नामथर:
४. जग्गाको स्वामित्व:आफ्नै/भाडा/लिज
५. जग्गाको किसिम:खेत/पाखोबारी

उपर्युक्त अनुसारको विवरण ठिक साँचो हो झुठा ठहरे कानूनबमोजिम
सहुँला बुझाउँला ।

निवेदकको नाम:

हस्ताक्षर:

नाम:

ठेगाना:

संलग्न कागजातहरू:

१. नागरिकताको प्रमाणपत्रको प्रतिलिपि-१
२. जग्गाधनी प्रमाणपुर्जाको प्रतिलिपि-१
३. सम्बन्धित वडा कार्यालयको सिफारिस पत्र-१ र चौकिल्ला
प्रमाणित समेतको मुचुल्का १
४. लिज/भाडामा लिएको सम्झौताको प्रतिलिपि-१

कृषि प्राविधिकको सिफारिस
निवेदक श्री को निवेदन अनुसार
श्री.....
को नाममा रहेको क्षेत्रफलको खेत बारी /खेतीको लागी उपयुक्त रहेको
छ ।

कृषि प्राविधिक

अनुसूची-२

मिति:

श्रीमान् प्रमुख प्रशासकीय अधिकृतज्यू,
नगरकार्यपालिकाको कार्यालय, सन्धिखर्क अर्घाखाँची ।

बिषय:-विवरण पठाईएको बारे ।

मितिको सुचना अनुसार बाँझो जग्गा व्यवस्थापन सम्बन्धी संकलन भएका निवेदनहरू पठाईएको व्यहोरा अनुरोध छ ।

सि.नं.	कृषकको नाम थर	जग्गाको प्रकृति	लगाउने बाली	क्षेत्रफल	कैफियत

वडा सचिव
सन्धिखर्क नगरपालिका
वडा नं. अर्घाखाँची

अनुसूची-३

बाँझो जग्गा व्यवस्थापन कार्यक्रम

फलफूल/तरकारी/मसलाबाली/ अन्नबाली/ मौरीपालन चरन विकास/च्याउखेती/ दलहनबाली/रेशम खेती/ पशुपालन तथा चरन विकास/पुष्पबगैचा तथा पुष्पखेती/कृषि पर्यटन सम्बन्धी अन्य कृषि योजना/माछा, हाँसपालन/व्यावसायिक कृषि आदि अन्य खेती व्यवसाय कार्यक्रम सम्बन्धी अवधारणाको संक्षिप्त कार्य योजना

व्यावसायिक कृषकको नाम थर:

ठेगाना: सन्धिखर्क नगरपालिका वडा नं. गाउँ/टोल:

जिल्ला: अर्घाखाँची

संचालन गर्न खोजेको.....सम्बन्धी व्यवसाय र

स्थान:.....

सहयोग स्वरूप माग गरेको अनुदान रकम लगानी:

आफ्नो लगानी:

आफ्नो पारिवारिक श्रमको मूल्य:

व्यवसायबाट उत्पादन हुने वस्तु:

उत्पादित कृषि वस्तुको परिमाण:

बजारयोग्य परिमाण:

व्यवसायले वातावरणमा नकारात्मक प्रभाव पार्छ/पार्दैन

फर्म/समूह/समिति/सहकारीको नाम:

सम्पर्क नम्बर:

ठेगाना: गाउँ/टोल: वडा नं. सन्धिखर्क नगरपालिका

अर्घाखाँची जिल्ला

बाँझो जग्गा व्यवस्थापन गरीने स्थान:

संचालन गरीने कार्य विवरण:

क्र.सं.	संचालन क्रियाकलाप	गरीने	अनुदान सहयोग	निजी लगानी	जम्मा लगानी

व्यवसाय गरेको भए,विगत कति वर्ष देखि.....निरन्तर गरी
रहेको ? वर्ष महिना

व्यवसायको लागि श्रमको व्यवस्थापन: क) पारिवारिक

ख)बाहिरबाट ग) दुवै

कार्य योजनाको तर्फबाट सही गर्नेको

नाम: संस्थाको छाप:(संस्थाको हकमा)

पद:

दस्तखत: मिति:

अनुसूची-४

बाँझो जग्गा व्यवस्थापन कार्यक्रम

फलफूल/ तरकारी/मसलाबाली/ अन्नबाली/ मौरीपालन चरन विकास/ च्याउखेती / दलहनबाली/ रेशम खेती / पशुपालन तथा चरन विकास/ पुष्प बगैँचा तथा पुष्पखेती/कृषि पर्यटन सम्बन्धी अन्य कृषि योजना/माछा, हाँसपालन/व्यावसायिक कृषि आदि अन्य खेती व्यवसाय कार्यक्रम लागि गरिने।

सम्झौता-पत्र

सन्धिखर्कनगरपालिका अर्घाखाँची द्वारा संचालन गरीने चालू आ.व.२०७७/०७८को स्वीकृत बाँझो जग्गा व्यवस्थापन कार्यक्रम संचालन गर्न सन्धिखर्कनगरपालिका अर्घाखाँची (यस भन्दा पछाडि पहिलो पक्ष भनिने), विशिष्टताको आधारमा छनौट भएका व्यावसायिक कृषक श्री/सुश्री/श्रीमती (यस भन्दा पछाडि दोश्रो पक्ष भनिने) बीच तपसिलका सर्तनामाहरू गरी गराई कार्यक्रम सम्पन्न गर्न सम्झौता/सहमति भएको छ ।

१. पहिलो पक्षले दोश्रो पक्षलाई व्यवसाय संचालनको लागि कार्ययोजना अनुसार किस्तामा/कार्यविधिअनुसार सामाग्री वा सोझै नगद/चेक अनुदान स्वरुप तेश्रो पक्षको रोहवरमा उपलब्ध गराउनेछ ।
२. दोश्रो पक्षले पहिलो पक्षबाट आवश्यक प्राविधिक ज्ञान प्राप्त गरी आफूले आवेदन गरे अनुसारको व्यवसाय संचालन गर्नेछ ।
३. पहिलो पक्षले नियमित रुपमा व्यवसाय संचालन गरे नगरेको अनुगमन गर्नेछ ।

४. यस सम्झौतामा उल्लेखित काम गर्दा परि आउन सक्ने कुनै पनि प्राकृतिक प्रकोप/भवितव्यको पूर्ण जिम्मेवारी दोश्रो पक्ष स्वयं आफै हुनेछ ।
५. यस सम्झौतामा उल्लेख भए भन्दा अन्य व्यहोराको हकमा प्रचलित नियम कानूनबमोजिम हुनेछ ।

पहिलो पक्ष	दोश्रो पक्ष
सन्धिखर्क नगरपालिकाको तर्फबाट सहि गर्नेको	व्यावसायीक कृषक वा संस्थाको तर्फबाट सहीगर्नेको
नाम:	नाम:
पद:	पद:
दस्तखत:	दस्तखत:
मिति:	मिति:
कार्यालयको छाप:	औठाको छाप
	दा. वा.
	फोन नं.
	संस्थाको छाप

अनुसूची-५

बाँझो जग्गा व्यवस्थापन कार्यक्रम

फलफूल/ तरकारी / मसलाबाली / अन्नबाली / मौरीपालन चरन विकास/च्याउखेती/दलहनबाली/ रेशम खेती /पशुपालन तथा चरन विकास/ पुष्प बगैँचा तथा पुष्पखेती/कृषि पर्यटन सम्बन्धी अन्य कृषि योजनाव्यावसायिक कृषि आदि अन्य खेती व्यवसाय कार्यक्रमको प्रगती विवरण पठाउने

फारामको ढाँचा

१. व्यावसायिक कृषकको

नाम:

ठेगाना:

३. आ.व.

२. संचालित व्यवसायको

नाम:

ठेगाना:

४. प्रगति प्रतिवेदन अवधि:

क्र.सं.	कार्य विवरण	एकाइ	लक्ष्य	प्रगति	आइपरेका बाधा अड्चनहरु	समाधानका लागि सुझावहरु

प्रति एकाइ उत्पादित पदार्थको स्थानीय बजारको बिक्री मूल्य:

व्यावसायिक कृषक उद्यमीको नाम:

दस्तखत:

मिति:

ठेगाना:

अनुसूची-६

बाँझो जग्गा व्यवस्थापन कार्यक्रम
फलफूल/तरकारी/मसलाबाली/अन्नबाली/मौरीपालन चरन
विकास/च्याउखेती/ दलहनबाली/ रेशम खेती / पशुपालन तथा
चरन विकास/ पुष्प बगैँचा तथा पुष्प खेती/कृषि पर्यटन सम्बन्धी
अन्य कृषि योजना व्यावसायीक कृषि आदि अन्य खेती व्यवसाय
कार्यक्रमको

प्रस्ताव मूल्याङ्कन फाराम

क्र. सं.	द. नं.	आवेदकको नाम	ठेगाना	मूल्याङ्कन (१०० पूर्णाङ्कमा गर्ने)				
				कृषि व्यवसाय प्रतिको अनुभव तालिम (३०)	पेस गरेको कार्ययोजना (४०)	उक्त स्थानमा व्यवसायको सम्भाव्यता उपयुक्ता (१५)	वास्तविक लक्षित वर्ग (१५)	कुल प्रासाङ्क (१००)

छनौट समितिका पदाधिकारीहरुको नाम, थर, पद, दस्तखत र मिति:

सि.नं.	नाम थर	पद	सम्पर्क नं.	दस्तखत	मिति
१					
२					
३					
४					
५					

प्रमाणीकरण मिति २०७७/०७/०४

आज्ञाले
कृष्णप्रसाद सापकोटा
प्रमुख प्रशासकीय अधिकृत